

Inġeddu l-festi tagħna

Kan. Dun Joe Caruana
L-Arcipriet tal-Mellieħa



Wara sentejn bla festi minħabba l-famuża COVID-19, jidher li din is-sena se jirnexxilna nergħu nagħmlu l-festa. Nitolbu lil Alla bis-serjetà biex ma jinqalax xi gwaj iehor. Ovvjament dan iġib ferħ kbir, f'dawk li jaħdmu għall-festa, f'dawk li jgawdu l-festa u f'dawk li jiggwadanjaw mill-festa. Iġib ferħ ukoll fil-membri tal-Knisja tal-Mellieħa għax għalkemm il-festa tat-8 ta' Settembru mhix il-festa prinċipali tal-Knisja (dik hi l-Għid), imma żgur li għalina l-membri ta' din il-parroċċa u tal-Knisja kollha, it-twelid tal-Verġni Marija, dik li hi l-Omm tas-Salvatur tagħna, hi ta' importanza mill-akbar.

Hemm festi u festi. Hi festa għal dawk l-eluf li jmorru jaraw logħba futbol, forsi mhux għal dawk li jtitilfu, imma żgur hi festa li tara eluf ta' nies jifirfu flimkien. Hi festa l-festival tan-nar għal dawk id-dilettanti li jaraw kif jagħmlu biex igawduh. Hi festa l-festivals tal-mużika li huma mfittxija minn tant eluf. Hi festa wkoll l-festa parrokkjali li tiċcelebra kull parroċċa. Biss b'differenza. Liema hi din id-differenza? Li suppost kull festa parrokkjali hi r-riżultat ta' festa reliġjuża. Suppost li l-attivitajiet kollha, anke ta' barra l-knisja, huma riżultat tal-festa reliġjuża li nkunu qed niċcelebraw. Il-baned, in-nar, l-armor, il-mużika, l-ikel u xorb flimkien... dan kollu fi żmien il-festa suppost li huwa riżultat tal-għajxien reliġjuż tagħna bħala komunità li nemmnu u li qed nifirfu flimkien waqt li niċcelebraw it-twelid t'Ommna Marija.

SUPPOST. Għaliex qed ninsisti fuq din il-kelma. Għax sfortunatament, numru sewwa minn dawk li jieħdu sehem f'dawn il-festi jiġu jaqgħu u

jqumu mill-element reliġjuż tal-festa u jirriduċuha għal semplicement żvog għad-delizzji jew qligh tagħhom. Halli niftiehem sewwa; hemm numru sabiħ ukoll minn dawk kollha li jaħdmu għall-festi esterni li huma mhux biss Insara prattikanti imma wkoll jaraw li jieħdu sehem regolari fl-għajxien tal-ħajja Nisranija mhux biss fi żmien il-festa imma matul is-sena kollha. U lil dawn irrid nurihom l-apprezzament tiegħi għax nifhem li ġieli jiġu f'diffikultà bejn dak li tirrikjedi festa Nisranija u dak li forsi jkun propost minn sħabhom stess li ma jaħsbuhiex bħalhom.

Meta l-festa ma narawhiex f'dan is-sens veru u Nisrani tagħha, nistiednu diversi problemi. Nissugraw li, kif naraw f'diversi bnadi oħra, il-festa minflok ċelebrazzjoni Nisranija aktar tispicċa għied. Flok l-entitajiet kollha jaħdmu id f'id għal skop wiehed, jispicċaw f'pika bejniethom. Minflok in-nies tingabar biex tieħu pjaċir flimkien tispicċa f'esagerazzjoni li aktar tixbah lil xi orgja milli festa Nisranija.

Għalhekk ejjew waqt li nifirfu li għandna ċ-ċans li nistgħu nergħu niċcelebraw il-festi tagħna anke b'mod estern, fl-istess hin nieħdu l-okkażjoni ta' din il-waqfa li għarrabna biex issa naraw li nergħu nibdew dawn il-festi tagħna kif għandhom ikunu, espressjoni Nisranija ta' qima vera lil Ommna Marija fi twelidha u mezz kif niltaqgħu flimkien, niċcelebraw u nifirfu, ta' aħwa Nsara li aħna.

ID-DROGA TEQIRDEK...

Ħajtek f'idejk... TITLIFHIEX!!



- General Contractors • Civil Engineering Work
- Building Components Manufacturers
 - Sand – Spalls – Torba – Soil
 - Ready Mix Concrete



Labour Ave., Naxxar NXR 9027, Malta • Tel: 2141 2061, 2141 2469 • Fax: 2143 7067 • E-mail: info@centralasphaltd.com



IMPORTERS & DISTRIBUTORS OF THE WORLD'S LEADING BRANDS

HAND GUNS - SHOTGUNS - RIFLES - AIR GUNS - AMMUNITION - SCOPES - KNIVES - FOOTWEAR - EYEWEAR - CLOTHING - ACCESSORIES

Shop: 21/22 Parish Square, Mellieha. Telephone: 21523036. Email: info@fieldsportsmalta.com. Website: www.fieldsportsmalta.com.



Office: **Stoneage, Triq San Silvestru, Mosta**
Tel: **21423662**
Mobile: **99422197** (on-site visits); **99526254** (administration)
Facebook: **Zammitconcretemalta**
e-mail: **info@zammitconcrete.com**
Website: **www.zammitconcrete.com**



*Professional Concrete Contractor
for both residential and commercial sectors.
Specialising in various outdoor concrete finishes
for garages, roofscreeds, terraces, driveways, pool areas,
factories, warehouses, etc.*